

తెలుగుల సమస్యోపశాంతి



కూర్పు:
బహుశా రాధాకృష్ణ

తెలుగులో సమస్యాపూరణలు

కూర్పు
బూదరాజు రాధాకృష్ణ

teluguloo samasyaa puuraNalu

Compiled by Budaraju Radhakrishna

© Prachee Publications, 2005

Publication : April, 2005

Price : Rs. 20/-

ISBN : 81-7443-017-2

Title : Chandra

Published by P.P.C. Joshi

for Prachee Publications

3-3-859/1/A, 2nd Floor, Lane opp. Arya Samaj,
Kachiguda, Hyderabad - 500 027.

Phone : 040-2460 2009

Type-setting : Balaji Graphics

1-8-350, Chikkadapally, Hyderabad - 500 020.

Printed at : Charita Impressions

1-9-1126/B, Azamabad,
Hyderabad - 500 020.



ప్రాచీ పబ్లికేషన్స్
హైదరాబాదు.

పరిచయం

మధ్యయుగాల్లో తెలుగుభాషాసాహిత్యాల అభివృద్ధికి ఎంతోమంది ఎన్నో విధాల ప్రయత్నించారు. రాసురాసు తెలుగుజాతిలో స్వభాషాభిమానం తగ్గి పాశ్చాత్య సంస్కృతి మీద మోజు పెరుగుతూ వస్తున్నదని చాలామంది ఆందోళనపడుతున్నారు. సహజంగానే పూర్వవైభవ సంపాదనకోసం యువలోకం నడుముకట్టడం మొదలయింది. 19, 20 శతాబ్దాలలో క్రమాభివృద్ధి పొందిన అవధానవిద్యను పునరుజ్జీవింపజేస్తున్నారని కొందరు. పద్యవిద్యకు మళ్ళీ పట్టాభిషేకంచేయాలని ఉబలాటపడుతున్నారు కొందరు. సమస్యపూరణలకు ప్రాముఖ్యమిస్తున్నారు మరికొందరు. ఈ సమయంలో కొందరు మిత్రుల ప్రోత్సాహంతో తెలుగులో ప్రసిద్ధిపొందిన సమస్యపూరణలను ప్రచురించాలని సంకల్పించిన మిత్రుడు ప్రాచీ పబ్లికేషన్స్ అధిపతి పి.పి.సి. జోషి అటువంటి సంకలనం ఒకటి సమకూర్చి పాఠకలోకానికి పరిచయం చెయ్యమని నన్ను ప్రోత్సహించాడు. ఫలితం ఈ చిన్న పుస్తకం.

అవధానానికి ఏకాగ్రత, ధారణ ప్రధానాలు. స్మృతి మరింత అవసరం. అంతకన్నా సాండిత్యం, సద్యస్ఫురణ, కవితాశక్తి ఇతోధికావసరాలు. తెలుగుదేశంలో గంటకో గడియకో నూరుపద్యాలు చెప్పే ఆశుకవితాధోరణికి ఆదరణ హెచ్చు. అవధానాలు ప్రధానంగా రెండు విధాలు. వాటిలోనే సమస్యపూరణకూ ఆశుకవితా ప్రదర్శనకూ అవకాశాలు మెండు. అష్టావధానంలో 1. కవిత్వం, 2. వ్యస్తాక్షరి, 3. గణితం, 4. సమస్య, 5. పురాణం, 6. కావ్యపాఠం, 7. చదరంగం, 8. సంభాషణ అనే ఎనిమిది విభాగాలుంటాయి. సాధారణంగా ఇవి నియతం కావు. నిషిద్ధాక్షరి, దత్తపది, శాస్త్రచర్చ, ఆకాశపురాణం, ఆశువుగా వర్ణనలు చెప్పటం, అవధానసమయంలో మోగించిన గంటల సంఖ్యకు బదులు అవధానివీపుమీద అప్పుడప్పుడు వదలిన పూలసంఖ్య చెప్పటం, అప్రస్తుత ప్రశంస/ప్రసంగం వంటి పేర్లతో కొన్ని మార్పులుండేవి. అష్టావధానంలో కవితారసంకన్నా, సభ్యుల కోరికల విషమత్వంవల్ల బయటపడే అవధాని బుద్ధిబలం ప్రస్ఫుటమవుతుంది. మన అవధానాన్ని పూర్వం భట్టుమూర్తి వంటివారు శతలేఖివ్యవధానమనీ, గడియకు నూలు పద్దెములు గంటము లేక రచించుట అనీ, ఘంటాశతగ్రంథకరణధుర్యత అనీ వ్యవహరించారు. మన అష్టావధానాన్ని దాక్షిణాత్యుల శతావధానంతో పోల్చవచ్చనీ, అందులో నూరుపను లేవో చేయటమే ప్రధానంగాని కవితాశక్తి ముఖ్యం కాదనీ తిరుపతి వేంకటకవులు ప్రస్తావించారు. తమకన్నా ముందు మాడభూషి వేంకటాచార్యులవారు, దేవులపల్లి సుబ్బారాయశాస్త్రి, తమ్మన్నశాస్త్రిలు

అష్టావధానాలు చేశారని వారే పేర్కొన్నారు. అష్టావధాన లక్షణాలను తామే సంస్కృతంలోనూ, మొదటిసారిగా తెలుగులోను నిర్దేశించినట్లు కూడా వారు ప్రస్తావించారు. సమస్యపూరణం అష్టావధానంలో ప్రధానవిషయాల్లో ఒకటి.

అవధానాలనుగురించిన గ్రంథాలు సంస్కృతంలో 'ఉన్నట్లు లేద'ని ఆంధ్ర విజ్ఞానసర్వస్వం పేర్కొన్నది. శతావధానం నూరుగురు పుచ్చకులకు పద్యరూపంలో సమాధానాలు చెప్పే ప్రక్రియ. ఉత్తరభారతంలో ఏ అవధానమైనా ఒక్క సభలోనే పూర్తికావాలనే నియమముందనీ, పూర్ణశతావధానానికి 16 నుంచి 24 గంటల వ్యవధి కావాలని ఉండగా అంత సమయంలో అవిచ్చిన్నంగా అవధానం నిర్వహించటం కష్టం కాబట్టి దినానికి అయిదారు గంటల చొప్పున మూడు నాలుగు దినాల్లో పూర్తిచేయటం ఆంధ్రదేశాచారమని అదే విజ్ఞానసర్వస్వం చెప్తుంది. ఉత్తరభారతంలో అష్ట షోడశ, పంచవింశతి అవధానాలు సామాన్యమనీ వాటిని శతావధానాలుగానే పరిగణిస్తారనీ వారి వివరణ. ఇటీవలికాలంలో ద్విగుణిత, చతుర్గుణితాష్టావధానాలనీ, సహస్ర ద్విసహస్రాష్టావధానాలనీ జరుగుతున్నాయి తెలుగుదేశంలో.

తప్పుల్లేకుండా పసన చెప్పిన వైదికుణ్ణి అవధాని అనటం కద్దు. పన్నెండు సంవత్సరాలు సంధ వల్లించి పదం, క్రమం, జట, ఘనం, రథం, పంచసంధి భేదాలతో అవధానాలు నిర్వహించటం వేదవిద్యాసాండితికి నిదర్శన. మరో విధం ఉదాత్త, అనుదాత్త, స్వరిత, ప్రచయ భేదాలతో వేదం వల్లించే స్వరావధానపద్ధతి ఉంది. స్వరావధానమనే గ్రంథమూ ఉన్నది. నేత్రావధానం మరో పద్ధతి. ఇద్దరు కేవలం నేత్రసంజ్ఞల ద్వారా ఎదుటివారి ప్రశ్నలకు సమాధానాలు చెప్పటమిది. తెలుగులో నందగిరి శేషగిరిరావుగారు 'అవధానదర్పణ' మనే గ్రంథం ప్రచురించారు.

అవధానాల్లో ఆశుధోరణిలో సమస్యపూరణం చేయటం ప్రత్యేకాకర్షణ. సమస్యపూరణలను ఈ చిన్న పుస్తకంలో ప్రచురిస్తున్నాం. దీనికి ఆధారభూతమైన పూర్వప్రచురణలను-సమయానికి మాకు అందుబాటులో ఉన్నవాటిని - పేర్కొన్నాం. ప్రత్యేకించి శ్రీనాథాదులు చేసిన సమస్యపూరణలు కొన్ని లభించాయి. పుచ్చకులెవరో, పూరకులెవరో తెలిసిన సందర్భాల్లో ఆ వివరాలను సంకేతాల ద్వారా సూచించాం. తెలియని సందర్భాల్లో ఆధారగ్రంథాన్ని మాత్రం పేర్కొన్నాం. కొన్ని సమస్యలు నేటి సామాజిక సాంస్కృతిక వాతావరణంలో అశ్లీల మనిషించినా, అస్పృష్టంగానో అసందర్భంగానో ఉన్నా యనిపించినా వాటిని పరిహరించాం. ఒకే కవి పుచ్చకుల కోరిక ప్రకారం ఒకే సమస్యను భిన్నపద్ధతుల్లో పూరించినా, కొద్దిపాటి మార్పులుండే గాని, లేకగాని ఒకే సమస్యను - లేదా ఒకే రకం సమస్యను - భిన్న సందర్భాల్లోనో

కాలాల్లోనో ఒకరికి మించిన సంఖ్యలో భిన్నావధానులు పూరించినా వాటిని తెలిసినంతలో ప్రచురించాం. సమస్యపూరణ విషయంలో కాలనిర్ణయం చేసి కాలక్రమంలో వాటిని ప్రదర్శించే బాధ్యతను తలకెత్తులో లేదు. సమస్యలను అకారాది క్రమంలో అమర్చాం. ఇది పూర్వపూరణలను సమకాలికుల దృష్టికి తెచ్చే ప్రయత్నమేగాని సమస్యపూరణ సర్వస్వమనిగాని, పరిశోధితశాస్త్రప్రసంగమనిగాని పరిగణించవద్దని మా మనవి. దిక్ప్రదర్శనగా కొన్ని సమస్యలనూ, వాటిని తెలుగుకవులు పూరించిన పద్ధతులనూ భాషాసాహిత్యాభిమానులకు అందించే చిన్న ప్రయత్న మిది.

ఈ చిన్న పుస్తకాన్ని పాఠకలోకం ఆమోదించి ఆదరిస్తుందని ఆశిస్తున్నాం. కొత్త సూచనలు వస్తే వాటిని పాటించగల శక్తి మాకుంటే మలి ప్రయత్నంలో మరింత శ్రమించగలం.

హైదరాబాద్ - బూదరాజు రాధాకృష్ణ
22-3-2005

కృతజ్ఞతలు

‘తెలుగు సమస్యలు’ (1953, వావిళ్ళ) ప్రతిని పంపించి దానికి మరికొన్ని సమస్యపూరణలనూ, పరిచయాన్నీ చేర్చి ప్రచురించమని సూచించిన శ్రీ ఇప్పగుంట సాయిబాబాగారికి; ఈ బాధ్యతను స్వీకరించి, అభిప్రాయాలు పంచుకుంటూ నిర్వర్తించి యీ రూపాన్నిచ్చిన మిత్రులు శ్రీ బూదరాజు రాధాకృష్ణగారికి; ఆయా గ్రంథాల్ని అందజేసిన శ్రీయుతులు రాసాక ఏకాంబరాచార్యులు, బుడ్డిగ సుబ్బారాయన్, ఏటుకూరి ప్రసాద్, కేతు విశ్వనాథరెడ్డి గార్లకు; బాలాజీ గ్రాఫిక్స్ వారికి, చరిత ఇంప్రెషన్స్ వారికి...

హైదరాబాద్ - ప్రచురణకర్త
22-3-2005

క్ర.సం.	ఆధారగ్రంథాలు	సంకేతాలు
1.	తెలుగు సమస్యలు (1880, 1921), 1953 - వావిళ్ళరామస్వామిశాస్త్రిలు అండ్ సన్స్, మద్రాసు	తె.స.
2.	చాటుపద్యమణిమంజరి (1914, 1917) చాటుపద్యమణిమంజరి ద్వితీయభాగం 1952 - సంకలనకర్త : వేటూరి ప్రభాకరశాస్త్రి	చా.మ.
3.	చాటుపద్యరత్నాకరము (1917, 27, 61, 65) 1992 - సంకలనకర్త : దీపాల పిచ్చయ్యశాస్త్రి	చా.ర.
4.	శతావధానసారము - పూర్వార్థము } 1956 శతావధానసారము - ఉత్తరార్థము } - తిరుపతి వేంకటకవుల శతావధానసారము, ప్రచురణకర్త : చెళ్ళపిళ్ళ వెంకటశాస్త్రి సన్సు, కడియం	శ.సా.పూ. శ.సా.ఉ.
5.	కొప్పరపు సోదరకవుల కవిత్వము-2003 (శతావధానములు, ఆశుకవితలు, పండితప్రశంసలు) సంపాదకుడు : డాక్టర్ గుండవరపు లక్ష్మీనారాయణ, గుంటూరు ప్రచురణ : శ్రీ కొప్పరపు కవుల కళాపీఠము, విశాఖపట్టణము	కొ.సో.క.
	అవధానులు	
	కొప్పరపు సోదరకవులు	కొ.సో.
	తిరుపతి వేంకటకవులు	తి.వేం.
	మోచెర్ల వెంకన్న	మో.వెం.
	(ఇతరుల పూర్తి పేర్లే తెలిసినంతవరకు పేర్కొన్నాం. పేరు తెలియనప్పుడు : ?)	

1. “అంగములేనివాడు తనయాలినిగూడి సుఖించెనెట్లనో” (శ.సా.పూ; బెజవాడ)
 “భంగమువచ్చె నో హర! కృపాకర! మత్పతి దోషి కాఁడు, పే
 ర్మిం గరుణింపవే నుపశమింపదు నా పరితాప”మ న్మనో
 జాంగనకై హరుండు కరుణాకరుడై వరమిచ్చె, మీఁద న
 య్యంగములేనివాడు తనయాలినిగూడి సుఖించె నెట్లనో. (తి.వేం.)
2. “అందఱు నందఱే మఱియు నందఱు నందఱే యందఱందఱే” (?)
 కొందఱు బైరవాళ్ళములు, కొందఱు పార్థుని తేరి టెక్కముల్,
 కొందఱు ప్రాక్కిటిళ్ళరులు, కొందఱు కాలుని యెక్కిరింతలున్,
 కొందఱు కృష్ణజన్మమునఁ గూసినవారలు, నీ సదస్సులో
 నందఱు నందఱే మఱియు నందఱు నందఱే యందఱందఱే. (శ్రీనాథుడు)
 (పంగిడిగూడెం సంపూర్ణ శతావధానం-2)
 కొందఱు సంస్కృతాంధ్రములఁ గొందఱు ద్రావిడ కన్నడంబులన్
 గొందఱు యావనాంగ్లములఁ గోవిదు, లిట్టి ఘనుల్ భవత్పభా
 మందిరమందు గౌరవసమగ్రత నుండినవార లెన్న నీ
 యందఱు నందఱే మఱియు నందఱు నందఱే యందఱందఱే. (కొ.సో.)
3. “అంధుం డర్దనిశీఘమందుఁ గనె నయ్యర్కేందుబింబమ్ములన్” (శ.సా.పూ., కాకినాడ)
 పుంధరేత్త సరస్వతీకవులతో భూపాలకుం “డాదితే
 యాంధస్థిక్లగభస్తి బింబముల దీవ్యద్వత్తి వర్ణించి స
 ద్రంధముల్ రచియింపుడీ” యనినఁ దద్రంధానుసంధానని
 ద్రాంధుం డర్దనిశీఘమందుఁ గనె నయ్యర్కేందుబింబమ్ములన్. (తి.వేం.)
4. “అంధు డాలయముఁ గాంచి యానందించెన్” (బాపట్ల శతావధానం)
 బంధురశక్తిని లేచి సు
 ధాంధుల నడలింపఁ జంద్రధరుఁ గన భక్తిన్
 సంధించి బాణుఁ డను గ
 ర్వాంధుం డాలయముఁ గాంచి యానందించెన్. (కొ.సో.)

5. “అక్కా! రమ్మనుచు మగఁడు నాలిం బిలిచెన్” (చా.ర.)
 అక్కసి వలె ముప్రోద్దును
 మెక్కుచుఁ దిరిగెదవు కాలిమెట్టున నిన్నున్
 గుక్కక మానను దసినీ
 యక్కా! రమ్మనుచు మగఁడు నాలిం బిలిచెన్. (మో.వెం.)
 వక్కాకు మడిచివేసుక
 చక్కెర విలుకానికేళి సలుపుద మనుచున్
 చక్కని ముద్దుల మఱఁదలి
 యక్కా! రమ్మనుచు మగఁడు నాలిం బిలిచెన్. (?)
6. “అమవసనాఁటి రాత్రి నొక యంగన సూపెను జందమామనున్” (తె.స.)
 తమసము మించు టేయెడల దానవహోమగృహంబు వానర
 ప్రముఖు లెఱుంగు టె(?)ట్టు లల వే(?)శృశిఖామణి కెద్దిసొమ్మె యే
 కమల సుగంధి మన్మథునిఁ గన్నదొ బెబ్బులి యేడ నుండునో
 అమవసనాఁటి రాత్రి నొక యంగన సూపెను జందమామనున్. (?)
7. “అమవస నిందుండు తోఁచె నద్దమరేయిన్” (శ.సా.ఉ., బందరు)
 కమలాక్షుఁ డొక్క గోపిక
 “యమవస” యని జంక నద్దమం దచ్చెలి ఫా
 లముఁ జూపి యనియెఁ “గను మెటు
 లమవస నిందుండు తోఁచె నద్దమరేయిన్”. (తి.వేం.)
8. “అస్థలితబ్రహ్మచారి కార్గురు పుత్రుల్” (చా.ర.)
 ఈ స్థాప్రాసము దుష్కర
 మస్థలనత నీయఁదగునె యది సుకవులకున్?
 సస్థలత లయి గుహుం గని
 రస్థలితబ్రహ్మచారి కార్గురు పుత్రుల్. (మో.వెం.)
9. “ఆకులు పోకలీయ నగుఁగా పదినూఱులు సున్నమేటికిన్?” (రాధాకృష్ణవరముగా)
 ఓ కమలాక్ష! రాధ కొనయూపిరి నున్నది నిన్నుఁ జూడఁగాఁ
 గాకలఁదీటు మారుశరకాండముఁ గాచఁగ నంగకాళి, ము
 క్తాకమనీయహార మది తద్ద కఱంగెడు, వత్తునంచు మా
 కాకులు పోకలీయ నగుఁగా పదినూఱులు సున్నమేటికిన్? (కొ.సో.)

End of Preview.

Rest of the book can be read @

<http://kinige.com/kbook.php?id=444>